

सन २००९-२०१० या शैक्षणिक वर्षापासून
माध्यमिक स्तरावरील पूर्वव्यावसायिक
अभ्यासक्रमाच्या नवीन/ अधिकच्या तुकड्यांना
कायमस्वरूपी विनाअनुदान तत्वावर सुरू
करण्यास मान्यता देणेबाबत....

महाराष्ट्र शासन
उच्च व तंत्र शिक्षण विभाग,
शासन निर्णय क्रमांक व्हीओसी २००९/(१६०/०९)/व्यशि-४,
मंत्रालय विस्तार भवन, मुंबई - ४०० ०३२
दिनांक : २५ ऑगस्ट, २००९

- संदर्भ :** १. उच्च व तंत्र शिक्षण विभाग, शासन निर्णय क्रमांक व्हीओसी २००९/(०१/०९)/व्यशि-४,
दिनांक १० जुलै, २००९.
२. प्रभारी संचालक (व्यवसाय शिक्षण) व्यवसाय शिक्षण व प्रशिक्षण महाराष्ट्र राज्य, मुंबई
यांचे पत्र क्रमांक ७/शातांवि/२००९-१०/४१ दिनांक १८ जुलै, २००९.
३. प्रभारी संचालक (व्यवसाय शिक्षण) व्यवसाय शिक्षण व प्रशिक्षण महाराष्ट्र राज्य, मुंबई यांचे पत्र
क्रमांक ७/शातांवि/२००९-७६ दिनांक ३ ऑगस्ट २००९

प्रस्तावना :- केंद्र शासनाच्या नवीन शैक्षणिक धोरणानुसार माध्यमिक स्तरावर व्यवसाय शिक्षणाची जोड देऊन विद्यार्थ्यांमध्ये व्यवसाय शिक्षणाची आवड निर्माण करणे व प्राथमिक कौशल्य विकसित करण्याच्या दृष्टीने खालील तीन बहुकौशल्ययुक्त अभ्यासक्रम १९९६-९७ पासून सुरू करण्यात आले. सदर अभ्यासक्रम राज्यामध्ये १५६ शासकीय २३५ अशासकीय अनुदानित आणि २१४ अशासकीय विनाअनुदानित संस्थामध्ये राबविण्यात येत आहेत.

१. V-1 मूलभूत तंत्रज्ञानाची ओळख (Introduction to Basic Technology-IBT),
२. V-2 अभियांत्रिकी तंत्रज्ञानाची मूलभूत तत्वे (Elements of Mechanical Engineering-EME)
३. V-3 विद्युत आणि इलेक्ट्रॉनिक्स तंत्रज्ञानाची मूलभूत तत्वे (Elements of Electrical and Electronics Technology-EEET)

या अभ्यासक्रमांची वाढती मागणी लक्षात घेऊन शैक्षणिक वर्ष २००९-१० पासून माध्यमिक स्तरावरील पूर्व व्यावसायिक अभ्यासक्रमाच्या अधिकच्या/नवीन तुकड्या **कायम स्वरूपी विनाअनुदानित तत्वावर** सुरू करण्यासाठी व्यवसाय शिक्षण संचालनालयाकडून दिनांक ३० जून, २००९ पर्यंत विलंब शुल्क आकारून अर्ज सादर करण्यासाठी मुदतवाढ देण्यात आली होती. याअनुषंगाने जाहीरात विज्ञापित करण्यात आली होती. त्यानुसार २२ संस्थांकडून अभ्यासक्रम सुरू करण्याचे प्रस्ताव संचालनालयास प्राप्त झाले होते. सदर प्रस्तावांची छाननी केल्यानंतर संचालनालयाने १८ संस्थांमध्ये १९ अधिकच्या /नवीन तुकड्या सुरू करण्याची शिफारस शासनास केली आहे. या १८ संस्थांमध्ये माध्यमिक स्तरावरील पूर्वव्यावसायिक अभ्यासक्रम सुरू करण्यास परवानगी देण्याची बाब शासनाच्या विचाराधीन होती.

शासन निर्णय :- माध्यमिक स्तरावरील पूर्व व्यावसायिक अभ्यासक्रमाच्या १८ अशासकीय संस्थांमध्ये १९ अधिकच्या/नवीन तुकड्या (सोबतच्या प्रपत्रात दर्शविल्याप्रमाणे) **कायमस्वरूपी विनाअनुदानित तत्वावर** शैक्षणिक वर्ष २००९-२०१० पासून सुरू करण्यास खालील अटी व शर्तीच्या अधिन राहून शासनाची मान्यता देण्यात येत आहे. याचा लाभ माध्यमिक स्तरावरील ११४० विद्यार्थ्यांना होईल.


अटी व शर्ती

१. संबंधित संस्थेस माध्यमिक शाळा संहितेमध्ये नमूद केलेल्या सर्व अटी व शर्तीची पूर्तता करणे बंधनकारक राहील.
२. मान्य अभ्यासक्रमांच्या नवीन/अधिकच्या तुकड्या सुरू करण्यास **कायमस्वरूपी विनाअनुदानित तत्वावर** मान्यता दिली असली तरीही, भविष्यात कोणत्याही प्रकारचे अनुदान अथवा आर्थिक मदत देण्यात येणार नाही.
३. मान्य अभ्यासक्रम राबविणा-या संस्थांना शासन/संचालनालय/संचालनालयाच्या अखत्यारीतील संबंधित कार्यालये यांच्या कडून वेळोवेळी निर्गमित होणाऱ्या आदेशांचे पालन करणे बंधनकारक राहील.

४. शासनाने वेळोवेळी निश्चित केलेले शिक्षण शुल्क विद्यार्थ्यांकडून आकारणे संस्थेस बंधनकारक राहील.
५. "कायमस्वरूपी विनाअनुदान तत्वावर मान्यता मिळालेले माध्यमिक स्तरावरील पूर्व व्यावसायिक अभ्यासक्रम " असा सूचना फलक संस्थांनी दर्शनी भागावर लावणे बंधनकारक राहील. सूचना फलकावर अभ्यासक्रमांच्या मंजूर तुकड्यांची संख्या व मंजूर प्रवेश क्षमता याचा उल्लेख करण्यात यावा.
६. संबंधित संस्थेने मंजूर अभ्यासक्रमासाठी मानकानुसार आवश्यक असलेल्या सर्व पायाभूत सुविधा उपलब्ध करून देऊन तात्काळ अभ्यासक्रम सुरु करावेत.
७. सदर अभ्यासक्रमांना कायमस्वरूपी विनाअनुदान तत्वावर मान्यता देण्यांत आल्यामुळे या अभ्यासक्रमाकरीता संस्थेने नियुक्त केलेल्या सर्व कर्मचारी वर्गाची सेवा/वेतन व तदनुषंगिक बाबींची जबाबदारी सर्वस्वी संबंधित संस्थेची राहील. याबाबत शासन कोणतीही जबाबदारी घेणार नाही.
८. मंजूर अभ्यासक्रमांकरीता आवश्यक कर्मचाऱ्यांच्या नियुक्त्या, त्यांची किमान शैक्षणिक अर्हता, अनुभव याबाबत संस्थेने महाराष्ट्र खाजगी शाळांतील कर्मचारी (सेवेच्या शर्ती) नियमावली, १९८१ मधील तरतुदीनुसार तसेच शासनाने वेळोवेळी निर्गमित केलेल्या आदेशानुसार कार्यवाही करण्यांत यावी.
९. भविष्यात सदरचे अभ्यासक्रम बंद करण्याबाबत, किंवा त्यात काही बदल करण्याबाबत शासनाने निर्णय घेतल्यास तो विनाअट, विनाविलंब संस्थेने अंमलात आणणे आवश्यक राहील.
१०. अभ्यासक्रमांच्या मंजूर तुकड्यांमधील प्रवेशाकरीता, शासनाने वेळोवेळी निर्गमित केलेले सामाजिक/समांतर आरक्षण व इतर नियमांचे संस्थेने काटेकोरपणे पालन करावे व गुणानुक्रमे प्रवेश देण्यांत यावेत.
११. अभ्यासक्रमांना मंजूरी मिळाल्यानंतर सदर अभ्यासक्रम संस्थेत सुरु केल्याबाबतची माहिती संस्थेने महाराष्ट्र राज्य माध्यमिक व उच्च माध्यमिक परिक्षा मंडळास तात्काळ द्यावी त्याबाबतची अनुषंगिक कार्यवाही करावी.
१२. मान्यता देण्यांत आलेल्या अभ्यासक्रमाच्या अधिकच्या/नविन तुकड्यांची प्रवेश क्षमता प्रती तुकडी ६० असून, शैक्षणिक वर्ष २००९-२०१० मध्ये मंजूर प्रवेश क्षमतेच्या ५०% पेक्षा कमी प्रवेश झाल्यास अशा तुकड्या सुरु ठेवण्याकरीता संबंधित जिल्हा व्यवसाय शिक्षण व प्रशिक्षण अधिका-यांची परवानगी घेणे आवश्यक राहील. त्याचप्रमाणे सलग तीन शैक्षणिक वर्षांमध्ये मंजूर प्रवेश क्षमतेच्या ५०% पेक्षा कमी प्रवेश झाल्यास सदर अभ्यासक्रमाची तुकडी बंद करण्याची कार्यवाही करण्यांत येईल.
१३. शैक्षणिक गुणवत्ता वाढविण्यासाठी उपरोक्त अटी व शर्तीमध्ये बदल करण्याचे किंवा नविन अटी व शर्ती अंतर्भूत करण्याचे अधिकार शासनाने राहतील.

हा शासन निर्णय राज्य शासनाच्या www.maharashtra.gov.in या संकेत स्थळावर उपलब्ध असून त्याचा संगणक सांकेतांक क्र. २००९०८२५१८३५१३००१ असा आहे.

महाराष्ट्राचे राज्यपाल यांच्या आदेशानुसार व नावांने.


(शोभा वि. पत्की)

कार्यासन अधिकारी, महाराष्ट्र शासन

प्रत :-

- १) प्र. संचालक (व्यवसाय शिक्षण) व्यवसाय शिक्षण व प्रशिक्षण संचालनालय, महाराष्ट्र राज्य मुंबई -१
- २) सर्व विभागीय शिक्षण उपसंचालक, (शालेय शिक्षण विभाग), मुंबई/पुणे/नाशिक/कोल्हापूर/ नागपूर/अमरावती/लातूर/ औरंगाबाद. (यांचेकडे व्यवसाय शिक्षण व प्रशिक्षण संचालनालयामार्फत)
- ३) सहसंचालक, व्यवसाय शिक्षण व प्रशिक्षण प्रादेशिक कार्यालय, मुंबई /नाशिक/ पुणे/ अमरावती/ औरंगाबाद/ नागपूर (व्यवसाय शिक्षण व प्रशिक्षण संचालनालया मार्फत.)
- ४) संबंधित जिल्हा व्यवसाय शिक्षण व प्रशिक्षण अधिकारी (संबंधित सहसंचालक व्यवसाय शिक्षण यांच्यामार्फत)
- ५) संबंधित अशासकीय संस्था (व्यवसाय शिक्षण व प्रशिक्षण संचालनालया मार्फत. त्यांना विनंती करण्यात येते की, त्यांनी सर्व संबंधित संस्थांना अवगत करावे.)
- ६) मा. मंत्री (उ व तंशि) यांचे खाजगी सचिव
- ७) मा. राज्यमंत्री (उ व तंशि) यांचे खाजगी सचिव
- ८) निवड नस्ती (व्यशि-४)

शैक्षणिक वर्ष २००९-१० पासून मान्यता देण्यात येणा-या पूर्व व्यवसाय अभ्यासक्रमाचे नाव व तुकड्याची संख्या

विभाग	जिल्हा	अ.क्र.	संस्थेचे नांव व पत्ता	शैक्षणिक वर्ष २००९-१० पासून मान्यता देण्यात येणा-या पूर्व व्यवसाय अभ्यासक्रमाचे नांव व तुकड्याची संख्या	
				व्यवसाय अभ्यासक्रमाचे नांव	मंजूर तुकड्यांची संख्या प्रती तुकडी (प्रवेशक्षमता ६० विद्यार्थी)
१	२	३	४	५	६
पुणे	पुणे	१	श्री छत्रपती हायस्कूल ज्युनिअर कॉलेज, भवानी नगर, इंदापूर, जि. पुणे	यंत्र अभियांत्रिकीची मूलभूत तत्वे (व्ही-२)	१
	सांगली	२	दि.चैतन्य एज्युकेशन सोसायटीचे न्यु.इंग्लिश स्कूल, पंढरपूर रोड, मिरज, जि.सांगली	यंत्र अभियांत्रिकीची मूलभूत तत्वे (व्ही-२)	१
		३	दि.हिंद एज्युकेशन सोसायटीचे न्यु.इंग्लिश स्कूल, नरवाड, ता.मिरज, जि.सांगली	यंत्र अभियांत्रिकीची मूलभूत तत्वे (व्ही-२)	१
				विद्युत आणि इलेक्ट्रॉनिक्स तंत्र ज्ञानाची मूलभूत तत्वे (व्ही-३)	१
		४	शैक्षणिक मंडळ, मालगांव संचलित, एस.एस.हायस्कूल व ज्युनिअर कॉलेज मालगांव, ता.मिरज, जि.सांगली	यंत्र अभियांत्रिकीची मूलभूत तत्वे (व्ही-२)	१
		५	सन्मान शिक्षण संस्था संचलित, सन्मान पब्लीक स्कूल, माळवाडी ता.पलूस, जि.सांगली.	विद्युत आणि इलेक्ट्रॉनिक्स तंत्र ज्ञानाची मूलभूत तत्वे (व्ही-३)	१
		६	मिरज विद्या मंदिर संचलित विद्यामंदिर प्रशाला व ज्युनिअर कॉलेज, ब्राम्हणपुरी, मिरज, जि.सांगली	विद्युत आणि इलेक्ट्रॉनिक्स तंत्र ज्ञानाची मूलभूत तत्वे (व्ही-३)	१
		७	लठ्ठे एज्युकेशन सोसायटीचे सांगली हायस्कूल व ज्युनिअर कॉलेज, सांगली, जि.सांगली	यंत्र अभियांत्रिकीची मूलभूत तत्वे (व्ही-२)	१
		८	दि हिंद एज्युकेशन सोसायटी संचलित न्यु इंग्लिश स्कूल, सोनी, ता.मिरज, जि.सांगली	यंत्र अभियांत्रिकीची मूलभूत तत्वे (व्ही-२)	१
नाशिक	अहमदनगर	९	भारदे साक्षरता प्रसारक मंडळ बाळासाहेब भारदे हायस्कूल व कनिष्ठ महाविद्यालय ता.शेवगांव, जि.अहमदनगर	मुलभूत तंत्रज्ञानाची ओळख (व्ही-१)	१

२१/१०/०९

विभाग	जिल्हा	अ.क्र.	संस्थेचे नांव व पत्ता	शैक्षणिक वर्ष २००९-१० पासून मान्यता देण्यात येणा- या पूर्व व्यवसाय अभ्यासक्रमाचे नांव व तुकड्यांची संख्या	
				व्यवसाय अभ्यासक्रमाचे नांव	मंजूर तुकड्यांची संख्या प्रती तुकडी (प्रवेशक्षमता ६० विद्यार्थी)
१	२	३	४	५	६
		१०	ग्रामीण विकास मंडळ संचलित एम.आय.डी.सी.माध्यमिक व उच्च माध्यमिक विद्यालय, नागपूर, जि.अहमदनगर	यंत्र अभियांत्रिकीची मूलभूत तत्वे (व्ही-२)	१
औरंगाबाद	औरंगाबाद	११	ज्ञान सरिता शिक्षण प्रसारक संस्था, औरंगाबाद संचलित गीता विद्यामंदिर माध्यमिक विभाग शिवाजीनगर सातारा परिसर औरंगाबाद, जि.औरंगाबाद	यंत्र अभियांत्रिकीची मूलभूत तत्वे (व्ही-२)	१
	नांदेड	१२	ग्रामीण शिक्षण मंडळ संचलित ग्रामीण तांत्रिक विद्यालय, माळाकोळी, मु.पो.माळाकोळी, ता.लोहा, जि.नांदेड.	यंत्र अभियांत्रिकीची मूलभूत तत्वे (व्ही-२)	१
		१३	ग्रामीण शिक्षण प्रसारक मंडळ संचलित ग्रामीण तांत्रिक विद्यालय, कुरुळा मु.पो.कुरुळा, ता.कंधार, जि.नांदेड.	यंत्र अभियांत्रिकीची मूलभूत तत्वे (व्ही-२)	१
	जालना	१४	श्रीराम प्रतिष्ठान, जालना संचलित स्वामी विवेकानंद विद्यालय, परतुर, ता.परतुर, जि.जालना	मुलभूत तंत्रज्ञानाची ओळख (व्ही-१)	१
	लातूर	१५	महात्मा बसवेश्वर शिक्षण संस्था संचलित श्री.देशी केंद्र विद्यालय, सिग्नल कॅम्प, लातूर जि.लातूर	यंत्र अभियांत्रिकीची मूलभूत तत्वे (व्ही-२)	१
		१६	भारतीय शिक्षण प्रसारक संस्था, अंबाजोगाई द्वारा संचलित श्री.केशवराज माध्यमिक विद्यालय, शामनगर, लातूर, जि.लातूर	विद्युत आणि इलेक्ट्रॉनिक्स तंत्र ज्ञानाची मूलभूत तत्वे (व्ही-३)	१
		१७	नॅशनल एज्युकेशन सोसायटी, लातूर द्वारा संचलित रुक्मया बेगम हायस्कूल, लेबर कॉलनी लातूर, जि.लातूर	यंत्र अभियांत्रिकीची मूलभूत तत्वे (व्ही-२)	१
	उस्मानाबाद	१८	साने गुरुजी संस्था संचलित वसंतराव गोपीनाथ पाटील प्रशाला, नांदुरी ता.तुळजापूर, जि.उस्मानाबाद	यंत्र अभियांत्रिकीची मूलभूत तत्वे (व्ही-२)	१
एकूण					१९

२१/०५/०९